



## У Мінсвязі падведзены вынікі работы галіны за 2016 год

Сёння, 2 лютага ў Міністэрстве сувязі і інфарматызацыі адбылося пасяджэнне калегіі, на якім разгледжаны вынікі сацыяльна-эканамічнага развіцця галіны за 2016 год і задачы па выкананні прагнозных паказчыкаў 2017 года. У рабоце калегіі прынялі ўдзел намеснік Прэм'ер-міністра Рэспублікі Беларусь Анатоль Калінін, старшыня Пастаяннай камісіі па прамысловасці, паліўна-энергетычным комплексе, транспарце і сувязі Палаты прадстаўнікоў Нацыянальнага сходу Андрэй Рыбак, прадстаўнікі дзяржорганаў, кіраўнікі арганізацый сістэмы Мінсвязі, мабільных аператараў, асацыяцыі «Белінфакам», Тэлекамунацыйнага галіновага саюза, Нацыянальнага цэнтра электронных паслуг, Нацыянальнага цэнтра абмену трафікам, Беларускіх хмарных тэхналогій, кампаній Дзелава сетка, Космас ТБ, МТІС, СМУ СаюзТэлефонбуд. Пасяджэнне прайшло ў фармаце відэаканферэнцыі з падключэннем абласных і раённых студый.

З дакладам выступіў Міністр сувязі і інфарматызацыі Сяргей Папкоў па разглядаемаму пытанню. Міністр адзначыў, што ў 2016 годзе галіна спрацавала эфектыўна. Усімі арганізацыямі сістэмы Мінсвязі чакаецца выкананне ўстаноўленых паказчыкаў прагнозу сацыяльна-эканамічнага развіцця і бізнес-планаў развіцця па асноўных крытэрыях - рэнтабельнасці продажаў і чыстага прыбытку. Чысты прыбытак у цэлым па Мінсвязі складзе 57,7 млн. руб. Рэнтабельнасць продажаў чакаецца на ўзроўні 9 працэнтаў. У цэлым па Мінсвязі сярэднямесячная зароботная плата склала 867,1 руб. Каэфіцыент суадносін росту выручкі ад рэалізацыі ў разліку на аднаго сярэднеспісачнага работніка і тэмпу росту намінальнай зароботнай платы - больш адзінкі.

Значныя інвестыцыі ўкладваліся ў будаўніцтва валаконна-аптычных ліній сувязі для прадастаўлення насельніцтву доступу да сучасных паслуг і сэрвісаў на высокіх хуткасцях. Агульны аб'ём інвестыцый у асноўны капітал па дзейнасці ў галіне тэлекамунацый за 2016 год асвоены ў суме 552 млн. рублёў.

Арганізацыямі сістэмы Мінсвязі асвоены інвестыцыі ў асноўны капітал у аб'ёме 371 млн. руб., у супастаўных цэнах тэмп росту склаў 116,7 працэнта

Прыцягнута прамых замежных інвестыцый (па дзейнасці ў галіне тэлекамунацый, інфармацыйных тэхналогіях і дзейнасці ў галіне інфармацыйнага абслугоўвання, паштовай і кур'ерскай дзейнасці) у суме каля 130 млн. дал. ЗША.

У цэлым па Рэспубліцы Беларусь экспарт тэлекамунацыйных паслуг па выніках 2016 года дасягне 189 млн. даляраў, тэмп росту - 105 працэнтаў, сальда знешняга гандлю тэлекамунацыйных паслуг станоўчае.